

تَقْلِيَّلَ مَا أَشَاءْتُكُمْ عَلَيْهِ أَجْرًا إِلَّا الْمُوَدَّةَ فِي الْقُرْبَى

آنحضرت صَلَّى اللَّهُ عَلَيْهِ وَسَلَّمَ کی سب سے چھوٹی
صَاحِبِ بَزَادَی



لِذُرْبِ الْأَخْيَارِ لِلرَّحْمَنِ فِي الْأَوْقَانِ



یہ کتاب عقیدہ لائبریری سے ڈاؤن لوڈ کی گئی ہے۔

www.aqeedeh.com/ur/

E-mail: book@aqeedeh.com

بعض مفید اسلامی ویب سائٹس:

www.aqeedeh.com

www.sadaislam.com

www.zekr.tv

www.kalemeh.tv

www.ahlehaq.org/hq

www.islamhouse.com

www.eeqaz.com

www.tauheed-sunnat.com

www.islamic-forum.net

www.khatm-e-nubuwat.com

www.kitabosunnat.com

www.muhammadilibrary.com

www.islamqa.info/ur

www.quran-o-sunnah.com

www.deeneislam.com

www.nadwatululama.org



پہلی بات

قرآن و حدیث سے یہ بات واضح ہو چکی ہے کہ آنحضرت ﷺ کی چار صاحبزادیاں تھیں۔ ان کے علیحدہ علیحدہ فضائل سے احادیث کی کتب بھری ہوتی ہیں۔ آپ کی چاروں صاحبزادیاں حضرت خدیجۃ الکبریٰ کے بطن سے تھیں۔ حضرت خدیجۃ الکبریٰ کو آنحضرت ﷺ کی پہلی زوجہ ہونے کا شرف حاصل ہے۔ صاحبزادیوں کے علاوہ آنحضرت ﷺ کے صاحبزادے حضرت قاسم اور طاہر طیب (عبداللہ) بھی آپ کے بطن سے پیدا ہوئے۔ (از صحیح الرواسۃ صفحہ ۲۲۰ ج ۹)

آنحضرت ﷺ کی تمام اولاد حضرت ابراہیم کے علاوہ حضرت خدیجۃ الکبریٰ کی بطن سے تھی۔

آنحضرت ﷺ کی چار صاحبزادیوں کے متعلق ذخیر احادیث میں اس قدر تصریحات موجود ہیں جنہیں تواتر کا درجہ حاصل ہے۔ اس کے بارے میں شیعہ کی بعض کتب بھی چار صاحبزادیوں کو تسلیم کرنے پر مجبور ہو گئی ہیں۔ اس سلسلے میں شیعہ مذہب کی بنیادی کتاب اصول کافی کی درج ذیل روایت ملاحظہ ہو۔

"و تزویج الخدیجۃ وهو ابن بضع و عشرين سنماً فولد له منها قبل مبعث القاسم و رقید و زینب و ام كلثوم و ولده بعد المبعث الطیب والطاهر و فاطمہ علیہ السلام

اصول کافی صفحہ ۲۷۹ کتاب الحجر، باب مولائے النبی
از محمد بن یعقوب کلینی

آنحضرت ﷺ نے خدیجہ کے ساتھ نکاح کیا اس وقت آپؐ کی عمر میں سال

سے زیادہ تھی۔ پھر خدیجہ سے جناب کی جو اولاد بعثت سے پہلے پیدا ہوئی وہ قاسم، زینب رقیہ اور ام کلثوم تھی۔ اور بعثت کے بعد حضرت خدیجہ سے آپ کی اولاد طیب طاہر اور فاطمہ پیدا ہوئی۔

اصول کافی کی اس معتبر روایت کے بعد شیعہ کی طرف سے ایک سے زائد بیٹیوں کا انکار ہٹ دھرمی اور ضد پر مبنی ہے اصول کافی کے شارحین میں مرآۃ العقول (از ملا باقر مجلسی) اور الصافی (از ملا خلیل قزوینی) نے اس روایت کو صحیح تسلیم کیا ہے۔ اسی طرح شیعہ کے اصول رابعہ کے ایک اور مصنف شیخ صدوق ابن یاہویہ القمی نے بھی اپنی تصنیف کتاب الحمال میں امام جعفر صادق کے حوالہ سے آنحضرت ﷺ کی چار صاحزادیوں کو تسلیم کیا ہے۔

(از کتاب بنات اربعہ صفحہ ۶۳ مولانا محمد نافع صاحب)

آنحضرت ﷺ کی چار صاحزادیوں کی تصریح کے بعد یہ بات کہنا کہ اگر آپ کی ایک سے زیادہ صاحزادیاں بھی تھیں۔ تو دوسری صاحزادیوں کے فضائل و مناقب کا اس انداز سے ذکر کیوں نہ کیا گیا۔ جیسا حضرت فاطمہؓ کا ہے یا مبارکہ کے موقع پر آپ نے باقی صاحزادیوں کو اس میں کیوں شامل نہ کیا۔ یہ بلا جواز ہے۔ حقیقت یہ ہے کہ حضرت فاطمہؓ آپ کی سب سے چھوٹی اولاد ہیں۔

وفات رسول سے دو سال قبل یعنی ۸ ہجری تک آپؐ کی پہلی تینوں صاحزادیاں فوت ہو چکی تھیں۔ مبارکہ کے موقع پر حضرت فاطمہؓ کے علاوہ آپ کی اولاد میں کوئی زندہ نہ تھا، ظاہر ہے کہ فرادانی اور خوشحالی کے وقت اولاد میں جو بھی موجود ہواں کے ساتھ مجتہ کا اضافہ ہونا فطری امر ہے۔ جبکہ پہلی تین صاحزادیوں کے فضائل و مناقب بھی احادیث میں بکثرت موجود ہیں۔

ابتدا ای حالت

پیدائش : بعثت نبوت کے وقت جب آنحضرت ﷺ کی عمر ۲۳ سال تھی۔ حضرت فاطمہؓ مکہ مکرمہ میں پیدا ہوئیں۔

لقب: حضرت فاطمہؓ کے القاب میں زہراء اور بتوں خاص طور پر قابل ذکر ہیں۔

بن بھائی: آپ کی بہنوں میں حضرت زینب، حضرت رقیہ اور حضرت ام کلثوم اور بھائیوں میں حضرت قاسم، حضرت طاہر طیب اور حضرت ابراہیم شامل ہیں۔

فضائل و مناقب: سلم شریف میں ہے۔

فاقتبلت فاطمہؓ تمشی ماتخطئة مشیت الرسول ﷺ شیشا
یعنی حضرت فاطمہؓ صلی اللہ علیہ وسلم وقت چلتی تھیں تو آپ ﷺ چال ڈھال سے
اپنے والد حضرت محمد ﷺ کے بالکل مشابہ ہوتی تھیں۔

حضرت عائشہؓ کی روایت: عن عائشہؓ قالت ما رأيْتَ أَحَدًا أَشْبَهَ سُمْتَهُ
دَلَّا وَدَهِيَا بِرَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ فَاطِمَةَ
یعنی آخر حضرت صلی اللہ علیہ وسلم کے ساتھ قیام و قعود اور انٹھے بیٹھنے میں فاطمہؓ سے
زیادہ مشاہست رکھنے والا میں نے کسی کو نہیں دیکھا۔

فاطمہؓ میرے جگر کا مکڑا ہے:

○... البدایہ میں ہے آخر حضرت ﷺ نے فرمایا الفاطمہ سیدۃ النساء الیخہ فاطمہ جنت کی
عورتوں کی سردار ہے۔

○... کنز العمال میں ہے۔ فاطمہؓ سب سے پہلے جنت میں داخل ہوں گی۔

○... صحیح بخاری میں ہے آپؐ نے فرمایا فاطمہؓ خواتین امت کی سردار ہیں۔ فاطمہؓ میرے
جگر کا مکڑا ہے جس نے اسے تگ کیا اس نے مجھے تگ کیا، جس نے مجھے تگ کیا اس نے
اللہ کو تگ کیا جس نے اللہ کو تگ کیا قریب ہے کہ اللہ اس کا موافقہ کرے۔

چند اہم واقعات: زینی و حلان نے سیرہ ملییہ کے حاشیہ پر لکھا ہے۔

”علامہ جلال الدین سیوطیؒ نے حضرت عبد اللہ بن عباس سے روایت نقل کی ہے

کہ حضور ﷺ کی بعثت کے ابتدائی زمانے میں ایک دن ابو جمل نے سیدہ فاطمہؓ

”کو کسی بات پر تھپڑا دیا کسن سیدہ روتی ہوئی آخر حضرتؓ کے پاس آئیں آپؐ نے

ان سے فرمایا ”بیٹی جاؤ اور ابو سفیان کو ابو جمل کی اس حرکت سے آگاہ کرو وہ ابو

سفیان کے پاس گئیں اور ان سے سارا واقعہ سنایا۔ ابو سفیان نے سیدہ فاطمہؓ کی انگلی پکڑی اور سیدھے وہاں پہنچے جہاں ابو جمل بیٹھا ہوا تھا انہوں نے سیدہ سے کہا بھی جس طرح اس نے تمہارے منہ پر تھپٹ رما را تھا تم بھی اس کے منہ پر تھپٹ رما را گریا کچھ بولے گا تو میں اس سے نہ لوں گا، چنانچہ سیدہ نے ابو جمل کو تھپٹ رما را اور پھر گھر جا کر آنحضرت ﷺ کو یہ واقعہ سنایا۔ آپ نے دعا فرمائی۔ ”اے اللہ! ابو سفیان کے اس سلوک کو نہ بھولنا“ حضور ﷺ کی اسی دعا کا نتیجہ تھا کہ چند سال بعد ابو سفیان اسلام کے زیور سے آراستہ ہوئے اور خلعت اسلام زیب تن کیا۔
(بحوالہ کتاب سیرۃ فاطمۃ الزہرا صفحہ ۲۷)

حضرت فاطمہؓ اور حضرت علیؑ کی شادی:

حضرت علیؑ اور حضرت فاطمہؓ کی شادی کے بارے میں ایک روایت یہ ہے کہ ایک دن حضرات ابو بکر صدیقؓ، عمر فاروقؓ اور سعدؓ بن ابی و قاص نے مشورہ کیا کہ فاطمہؓ کے لئے کتنی پیغام حضورؐ کو پہنچے ہیں لیکن آپؐ نے کوئی بھی منظور نہیں فرمایا، اب علیؑ باقی ہیں جو رسول اللہ کے جانشی اور محبوب بھی ہیں اور عم زاد بھی، معلوم ہوتا ہے فتو و شگفتہ کی وجہ سے وہ فاطمہؓ کیلئے پیغام نہیں دیتے۔ کیوں نہ انہیں پیغام بھیجنے کی ترغیب دی جائے اور ضرورت ہو تو ان کی مدد بھی کی جائے۔ تینوں حضرات یہ مشورہ کر کے حضرت علیؑ کو ڈھونڈنے نکلے، وہ جنگل میں اپنا اونٹ چرار ہے تھے۔ تینوں بزرگوں نے بڑے خلوص کے ساتھ حضرت علیؑ کو حضرت فاطمہؓ کے لئے پیغام بھیجنے کی ترغیب دی۔ انہیں اپنی بنے سرو سلامی کی بناء پر ایسا کرنے میں تماں ہوا مگر ان حضراتؓ کے مجبور کرنے پر آمادہ ہو گئے۔ دل خواہش تو ان کی بھی بی بھی تھی۔ لیکن فطری حیا پیغام بھیجنے میں مانع تھی، اب جرات کر کے حضورؐ کو پیغام بھیج دیا۔ حضورؐ نے انکی استدعا فوراً قبول فرمائی۔ پھر حضورؐ نے حضرت فاطمہؓ سے اسکا ذکر کیا۔ انہوں نے بزبان خاموشی اپنی رضامندی کا اظہار کر دیا۔

دوسری روایت یہ ہے کہ انصار اور مهاجرین کی ایک جماعت نے حضرت علیؑ کرم اللہ وجہ کو حضرت فاطمہؓ کے لئے پیغام بھیجنے کی ترغیب دی۔ حضرت علیؑ حضورؐ کی خدمت میں حاضر ہوئے اور حرف مدعا زبان پر لائے۔ حضورؐ نے فوراً فرمایا اہلاؤ مر جبا اور پھر خاموش

ہو گئے۔ صحابہؓ کی جماعت باہر منتظر تھی۔ حضرت علیؓ نے انہیں حضورؐ کا جواب سنایا۔ انہوں نے حضرت علیؓ کو مبارک باد دی کہ حضورؐ نے آپ کا پیغام منظور فرمالیا۔

حضرورؐ نے پوچھا "تمہارے پاس حق مراد اکرنے کیلئے بھی کچھ ہے۔"

حضرت علیؓ نے عرض کیا "ایک زرہ اور ایک گھوڑے کے سوا کچھ نہیں" "حضرورؐ نے فرمایا "گھوڑا تو لڑائی کیلئے ضروری ہے۔ زرہ کو فروخت کر کے اسکی قیمت لے آؤ۔"

حضرت علیؓ کرم اللہ وجہہؓ نے ارشادِ نبویؓ کے آگے سرتلیم ختم کر دیا۔

اس کے بعد حضرت علیؓ نے یہ زرہ فروخت کے لئے صحابہؓ کے سامنے پیش کی۔

حضرت عثمان ذوالنورینؓ نے ۳۸۰ در ھم پر یہ زرہ خرید لی۔ اور پھر ہدیۃ حضرت علیؓ کو واپس دے دی۔ حضرت علیؓ یہ رقم لے کر حضورؐ کی خدمت میں حاضر ہوئے اور سارا واقعہ عرض کیا تو آپؓ نے عثمانؓ کے حق میں دعاۓ خیر کی۔ اسی اثناء میں حضورؐ نے حضرت فاطمہؓ کی رضامندی حاصل کر لی تھی۔ حضرت علیؓ نے زرہ کی قیمت فروخت حضورؐ کی خدمت میں پیش کی تو آپؓ نے فرمایا: "دو تسلی خوشبو و غیرہ پر صرف کرو اور ایک تسلی سامان شادی اور دیگر اشیائے خانہ داری پر خرچ کرو۔" پھر حضورؐ نے حضرت انسؓ بن مالک کو حکم دیا کہ جاؤ ابو بکرؓ، عمرؓ علیؓ، زبیرؓ عبدالرحمن بن عوف اور دیگر مهاجرین و انصار کو مسجدِ نبوی میں بلالاوا۔ (خود حضرت انسؓ کا بیان ہے کہ اس سے پہلے حضورؐ پر وحی آنے کی سی کیفیت طاری ہوئی وہ کیفیت ختم ہوئی تو آپؓ نے فرمایا کہ جریل امین اللہ تعالیٰ کی طرف سے پیغام لائے تھے کہ فاطمہؓ کا نکاح علیؓ سے کر دیا جائے۔)

جب بنت سے صحابہؓ کرامؓ دربار رسالت (مسجدِ نبوی) میں جمع ہو گئے تو حضورؐ منبر پر تشریف لے گئے اور فرمایا:

"اے گروہ مهاجرین و انصار مجھے اللہ تعالیٰ نے حکم دیا ہے کہ فاطمہ بنت محمدؓ کا نکاح علی بن ابی طالب سے کر دو۔ میں تمہارے سامنے اسی حکم کی تحلیل کرتا ہوں۔"

اس کے بعد آپؓ نے خطبہ نکاح پڑھا۔ پھر حضورؐ نے بائیں الفاظ دعا کی۔

"جمع اللہ شملکما و اسعد جد کما و بارگ ک علیکما و اخرج منکما
ذوریۃ طيبة۔"

(اللہ تعالیٰ تم دونوں کی پر آنندگی کو جمع کرے، تمہاری کوششوں کو سعید بنائے، تم پر برکت کرے اور تم سے پاک اولاد پیدا کرے۔)

صحیح روایت کے مطابق یہ نکاح ۳ محرم کو ہوا اور فوری رخصتی عمل میں آئی۔ از کتاب سیرت فاطمۃ الزہراء صفحہ ۹۲۔

رخصتی کے دوسرے دن حضور ﷺ نے خواہش ظاہر کی کہ ولیمہ بھی ہونا چاہیے۔ حضرت سعدؓ نے اس مقصد کے لیے فوراً ایک بھیڑ بھیڑ پیش کر دی اور کچھ انصار نے بھی اس کام میں ہاتھ بٹایا۔ حضرت علیؓ نے مریم سے جو رقم نجع رہی تھی اس سے کچھ اشیاء خریدیں۔ دعوت ولیمہ میں دستر خوان پر کھجور، پنیر، زمان جو اور گوشت تھا۔ حضرت امامؓ سے روایت ہے کہ یہ اس زمانے کا بہترین ولیمہ تھا۔

جو اصحاب نکاح کے کچھ عرصہ بعد رخصتی کے قابل ہیں انہوں نے اس طبقے میں یہ روایت بیان کی ہے کہ حضرت علیؓ کرم اللہ وجہہ نے سرورِ کائناتؐ کے کاشاشِ اقدس سے کچھ فاصلے پر ایک مکان کرایہ پر لے لیا تھا۔ ایک دن حضرت علیؓ کے بھائی عقیلؓ بن ابی طالب ان کے پاس تشریف لائے اور کہا کہ ہم چاہتے ہیں رسول کریمؐ اپنی نخت جگر کو اب رخصت کر دیں۔ حضرت علیؓ نے جواب دیا، "میری بھی یعنی خواہش ہے۔ چنانچہ دونوں حضرات حضرت ام ایمنؓ کے پاس تشریف لے گئے جو حضورؐ کی آزاد کردہ کنیز تھیں اور جنمیوں نے حضورؐ کے بچپن میں آپؐ کی خبر گیری اور خدمت کی تھی۔ سرورِ عالم ﷺ ان کی بے حد تعظیم و توقیر فرماتے تھے اور "میری ماں" کہ کر مخاطب ہوتے تھے۔ حضرت ام ایمنؓ ان دونوں کو ازواج مطہراتؐ کے پاس لے گئیں۔ انہوں نے حضورؐ سے عرض کیا: "یا رسول اللہؐ علیؓ کی خواہش ہے کہ ان کی بیوی کو رخصت کر دیجئے۔" حضور رسالت مابؐ راضی ہو گئے۔ چند در ہم حضرت علیؓ کو دیئے اور فرمایا "جاوہزار سے چھوہارے اور پنیر خرید لاؤ۔" حضرت علیؓ نے پانچ در ہم کا کھی خریدا۔ ایک در ہم کا پنیر اور چار در ہم کے چھوہارے اور سب اشیاء لا کر حضورؐ کے سامنے رکھ دیں۔ حضورؐ نے ان چیزوں کو دعوت ولیمہ کے لئے رکھ دیا۔ پھر آپؐ نے حضرت فاطمۃ الزہراءؓ کو بلایا، اپنے سینہ مبارک پر ان کا سر رکھا، پیشانی پر بوس دیا اور ان کا ہاتھ حضرت علیؓ کے ہاتھ میں دے کر فرمایا:

”اے علی پیغمبر کی بیٹی تجھے مبارک ہو۔“

اور... ”اے فاطمہ تیرا شوہر بہت اچھا ہے اب تم دونوں میاں یہوی اپنے گھر جاؤ۔“
پھر دونوں کو میاں یہوی کے فرائض و حقوق بتائے اور خود دروازے تک وداع کرنے
آئے۔ دروازے پر حضرت علی مرتضیؑ کے دونوں بازوں پکڑ کر انہیں دعائے خیر و برکت دی۔
حضرت علیؑ اور سیدۃ النساءؓ دونوں اونٹ پر سوار ہوئے۔ حضرت سلمان فارسیؓ نے اس کی
حکیمی پکڑی۔ حضرت اسماءؓ بنت گیس اور بعض روایتوں کے مطابق سلمیؓ ام رافع یا
حضرت ام ایکنؓ سیدہؓ کے ہمراہ گئیں۔

سرکار دو عالم ﷺ نے اپنی لخت جگر کو جو جیز ریا مختلف روایتوں کے مطابق اس
کی تفصیل یہ ہے:

- ۱۔ ایک بستر مصری پکڑے کا، جس میں اون بھری ہوئی تھی۔
- ۲۔ ایک نقشی تخت یا پلنگ۔
- ۳۔ ایک چڑے کا تکیہ جس میں کھجور کی چھال بھری ہوئی تھی۔
- ۴۔ ایک مشکرہ۔
- ۵۔ دو مٹی کے برتن (یا گھڑے) پانی کیلئے۔
- ۶۔ ایک چکلی (ایک روایت میں دو پکیساں درج ہیں۔)
- ۷۔ ایک پیالہ۔
- ۸۔ دو چادریں۔
- ۹۔ دو بازو بند فتری۔
- ۱۰۔ ایک جانے نہیں:

حضرت فاطمہؓ کی رخصتی کے بعد حضورؐ نے حضرت علیؑ کی طرف سے دعوت ولیمہ
کا اہتمام فرمایا۔ آپؐ نے جو اشیاء اس مقصد کے لئے منگوائی تھیں ان سب کا مایدہ تیار
کرنے کا حکم دیا اور پھر حضرت علیؑ سے فرمایا کہ باہر جا کر جو مسلمان بھی ملے اسے اندر لے
آؤ۔ چنانچہ بہت سے مهاجرین و انصار کو اس بارکت دعوت میں شریک ہونے کی سعادت
نھیں ہوئی۔ جب مسلمانوں نے کھانا کھالیا تو آپؐ نے ایک پیالہ کھانا حضرت علیؑ کو اور
ایک سیدہ فاطمۃ الزہراءؓ کو مرحمت فرمایا۔

حضرت جابر بن عبد اللہ "انصاری سے روایت ہے کہ میں علی "وفاطمہ " کی دعوت ویسے میں حاضر تھا۔ حقیقت یہ ہے کہ ہم نے اس سے بہتر اور عمدہ دعوت ویسے کسی کی نہیں دیکھی۔ رسول اللہ " نے ہمارے لئے گوشت اور چھوہارے سے کھانا تیار کرایا۔ جب کھانا تیار ہو گیا تو آپ " نے مدینہ کے لوگوں کو بلا بھیجا اور اپنے دست مبارک سے مہمانوں میں تقسیم فرمایا۔

(بحوالہ سیرۃ فاطمۃ الزہرا صفحہ ۹۶)

شادی کے بعد حضرت فاطمہ " نے گھر میں:

سیدہ فاطمۃ الزہرا " میکے سے رخصت ہو کر جس گھر میں گئیں۔ وہ مسکن نبوی " سے کسی قدر فاصلے پر تھا۔ حضور " کو وہاں آنے جانے میں تکلیف ہوتی تھی۔ ایک دن آپ " نے حضرت فاطمہ " سے فرمایا:

"بیٹی مجھے اکثر تمہیں دیکھنے کے لیے آتا پڑتا ہے۔ میں چاہتا ہوں، تمہیں اپنے قریب بلا لوں۔"

سیدہ فاطمہ " نے عرض کیا۔—" آپ کے قرب و جوار میں حارثہ " بن نعمان کے بہت سے مکانات ہیں، آپ ان سے فرمائیے وہ کوئی نہ کوئی مکان خالی کر دیں گے۔"

حضرت حارثہ " بن نعمان ایک متول انصاری تھے اور کئی مکانات کے مالک تھے۔ جب سے حضور " مدینہ منورہ تشریف لائے تھے وہ اپنے کئی مکانات حضور " کی نذر کر چکے تھے۔ رحمت عالم ﷺ نے یہ مکانات مستحق مهاجرین میں تقسیم فرمادیے تھے۔ جب سیدہ فاطمہ " نے حارثہ " کے مکان کے لئے حضور " سے التماس کی تو آپ " نے فرمایا:

"جان پدر! حارثہ سے اب کوئی اور مکان مانگتے ہوئے مجھے شرم آتی ہے۔ وہ پہلے یہ اللہ اور اللہ کے رسول " کی خوشنودی کے لیے کئی مکانات دے چکے ہیں۔"

حضور " کا ارشاد سن کر حضرت فاطمہ " خاموش ہو گئیں۔— ہوتے ہوتے یہ خبر حضرت حارثہ " بن نعمان تک پہنچی کہ رسول اکرم ﷺ سیدہ فاطمہ " کو اپنے قریب بلاانا چاہتے ہیں لیکن مکان نہیں مل رہا، وہ نہایت مغلص اور ایثار پیشہ آدمی تھے، یہ خبر سنتے ہی بے تاب ہو گئے اور دوڑتے ہوئے رسول کرم ﷺ کی خدمت میں حاضر ہوئے اور

عرض کی:

"یا رسول اللہ میں نے سنا ہے کہ آپ سیدہ فاطمہؓ کو کسی قریب کے مکان میں لانا چاہتے ہیں۔ میں یہ مکان جو آپؐ کے کاشانہ اقدس کے متصل ہے، خالی کیجے دیتا ہوں آپ فاطمہؓ کو اس میں بلاجھے۔ اے میرے آقا میری جان و مال آپ پر قربان ہے۔ خدا کی قسم جو چیز حضورؐ مجھ سے لیں گے، مجھے اس کا آپ کے پاس رہنا زیادہ محبوب ہو گا بہ نسبت اس کے کہ میرے پاس رہے۔"

"سرور عالمؐ نے حضرت حارثہؓ کے جذہ، ایثار کی تحسین فرمائی اور ان کے لیے خیر و برکت کی دعا کی۔

ایک روایت میں ہے کہ حضورؐ نے حضرت حارثہؓ کی پیشکش کے جواب میں فرمایا۔ "تم جو کہتے ہو، اللہ تعالیٰ تمہیں خیر و برکت دے۔"

اس کے بعد حضورؐ نے حضرت علیؓ اور سیدہ فاطمہؓ کو حضرت حارثہؓ بن نعمان والے قریبی مکان میں منتقل کرا لیا۔

حضرت فاطمہؓ کی گھریلو زندگی:

"دارج النبوۃؓ" میں شیخ عبدالحق محدث دہلویؒ نے لکھا ہے کہ رسول اللہ ﷺ نے حضرت علیؓ اور سیدہ فاطمہؓ کے درمیان گھریلو کاموں کی تقسیم فرمادی تھی۔ چنانچہ گھر کے اندر جتنے کام تھے۔ مثلاً چکلی پینا، بھاڑو دینا، کھانا پکانا وغیرہ وہ سب سیدہ فاطمہؓ کے ذمہ تھے اور باہر کے سب کام مثلاً بازار سے سودا سلف لانا، اونٹ کو پانی پلانا وغیرہ حضرت علیؓ کے ذمہ تھے۔ اس طرح ان کی ازدواجی زندگی میں نہایت خوشگوار توازن پیدا ہو گیا تھا۔

صحیح بخاری میں ہے کہ ایک مرتبہ ابو جمل کے بھائی نے حضرت علیؓ کو غوراء بنت الی جمل سے نکاح کرنے کی ترغیب دی اور انہوں نے اس کی حائی بھر لی۔ چنانچہ غوراء کے سرپرست حضورؐ سے اس نکاح کی اجازت لینے آئے۔ حضورؐ کو یہ بات سخت ناگوار گزری۔ آپؐ مسجد میں تشریف لائے اور منبر پر پڑھ کر فرمایا:

"بنی ہشام بن مغیر، علی بن الی طالب سے اپنی بیٹی کا عقد کرنا چاہتے ہیں اور مجھ سے اجازت مانگتے ہیں۔ لیکن میں اجازت نہ دوں گا، کبھی نہ دوں گا، البتہ علی میری بیٹی کو

طلاق دے کر ان کی لڑکی سے نکاح کر سکتے ہیں۔ فاطمہ میرے جسم کا ایک مکڑا ہے جس نے اسے اذیت دی اس نے مجھے اذیت دی۔"

اس کے بعد اپنی دوسری بیٹی حضرت زینبؓ کے شوہر حضرت ابو العاص بن ربيع کی طرف اشارہ کرتے ہوئے فرمایا:

"اس نے مجھ سے جو بات کی اس کوچ کر کے دکھلایا اور جو وعدہ کیا وفا کیا۔ اور میں حلال کو حرام اور حرام کو حلال کرنے نہیں کھرا ہوا لیکن خدا کی قسم اللہ کے رسول کی بیٹی اور اللہ کے دشمن کی بیٹی دونوں ایک جگہ جمع نہیں ہو سکتیں۔"

حضورؐ کو اس طرح تاراض دیکھ کر حضرت علیؓ نے بت ابوجمل سے نکاح کا ارادہ فوراً ترک کر دیا اور پھر حضرت فاطمۃ الزہراؓ کی زندگی میں کسی دوسرے نکاح کا خیال تک دل میں نہ لائے۔

صحیح بخاری میں حضرت سلیمان بن سعد سے روایت ہے کہ ایک دن رسول اللہ ﷺ حضرت فاطمہؓ کے گھر تشریف لے گئے اور علیؓ کو نہ پایا۔ (حضرت فاطمہؓ سے) پوچھا، تم سارے ابنِ عم کہاں ہیں؟ بولیں، مجھ میں اور ان میں کچھ جھکڑا ہو گیا تھا وہ غصہ میں چلے گئے ہیں اور یہاں (دوبیر کو) نہیں لیئے۔ رسول اللہ ﷺ نے ایک شخص سے فرمایا، دیکھو وہ کہاں ہیں۔ اس نے آکر خبر دی کہ مسجد میں سو رہے ہیں۔ رسول اللہ ﷺ نے ایک تشریف لے گئے۔ وہ (حضرت علیؓ) لیئے ہوئے تھے۔ پلو سے چادر ہٹ گئی تھی اور مٹی جسم میں لگ گئی تھی۔ رسول اللہ ﷺ میں پونچھتے جاتے تھے اور فرماتے جاتے تھے۔ اٹھو ابو تراب، اٹھو ابو تراب۔"

حضورؐ، حضرت علیؓ کو اپنے ساتھ گھر لائے اور دونوں میاں بیوی میں صلح کرادی۔ اہل سیر کا بیان ہے کہ حضرت علیؓ کو ابو تراب کہلایا جانا عمر بھر بہت محبوب رہا۔ ایک بار سیدہ فاطمہؓ کو بخار آگیا۔ رات انہوں نے سخت بے چینی میں کالی۔ حضرت علیؓ کا بیان ہے کہ میں بھی ان کے ساتھ جاتا رہا۔ پچھلے پھر ہم دونوں کی آنکھ لگ گئی۔ جبکہ کی ازاں سن کر بیدار ہوا تو دیکھا کہ فاطمہؓ معمول کے مطابق چکی پیس رہی ہیں۔ میں نے کہا، فاطمہؓ تمہیں اپنے حال پر رحم نہیں آتا۔ رات بھر تمہیں بخار رہا، صح اٹھ کر نہنڈے

پالی سے وضو کر لیا، اب چکلی پیس رہی ہو۔ خدا نے کرنے زیادہ بیمار ہو جاؤ۔"

حضرت فاطمہؓ نے سر جھکا کر جواب دیا کہ اگر میں اپنے فرائض ادا کرتے کرتے مر بھی جاؤں تو کچھ پروا نہیں ہے۔ میں نے وضو کیا اور نماز پڑھی، اللہ کی اطاعت کے لئے اور چکلی پیسی تمہاری اطاعت اور بچوں کی خدمت کے لئے۔

سیدنا حضرت صنؓ فرماتے ہیں کہ ہماری مادر گرامی کی زندگی میں باہر کے تمام کام ہمارے والد بزرگوار انجام دیتے تھے اور گھر کے اندر تمام کام کانج، کھانا پکانا، چکلی پینا، جھاڑو دینا وغیرہ سب ہماری مادر گرامی خود اپنے ہاتھوں سے انجام دیتی تھیں۔

حضرت فاطمہؓ خانہ داری کے کاموں کی انجام دہی کے لئے کبھی اپنی کسی رشتہ دار یا ہمسایہ کو اپنی مدد کے لئے نہیں بلاتی تھیں۔ نہ کام کی کثرت اور نہ کسی قسم کی محنت مشقت سے گھبراتی تھیں۔ ساری عمر شوہر کے سامنے حرف شکایت زبان پر نہ لائیں اور نہ ان سے کسی چیز کی فرماش کی۔

کھانے کا یہ اصول تھا کہ چاہے خود فاقہ سے ہوں جب تک شوہر اور بچوں کو نہ کھلا لیتیں خود ایک لقہ بھی منہ میں نہ ڈالتیں۔

ایک دفعہ حضرت علیؓ سر پر گھاس کا گٹھا اٹھائے گھر تشریف لائے اور حضرت فاطمہؓ سے کہا، "ذرا یہ گٹھا اٹارتے میں میری مدد کرو۔ اس وقت وہ کسی کام میں مصروف تھیں جلد نہ اٹھ سکیں۔ حضرت علیؓ نے گٹھا زمین پر دے مارا اور کہا: "—— معلوم ہوتا ہے تم گھاس کے گٹھے کو ہاتھ لگانے میں بھی محسوس کرتی ہو۔"

حضرت فاطمہؓ نے معدودت کرتے ہوئے کہا، "ہرگز نہیں میں کام میں مصروفیت کی وجہ سے جلد نہ اٹھ سکی ورنہ جو کام میرے ایا جان رسول خدا ہوتے ہوئے اپنے دست مبارک سے کرتے ہیں میں انہیں کرنے میں بھی کیسے محسوس کر سکتی ہوں۔"

حضرت فاطمہؓ کے یہی اوصاف و خصائص تھے کہ ان کی وفات کے بعد جب کسی نے حضرت علیؓ سے پوچھا کہ آپ کے ساتھ فاطمہؓ کا حسن معاشرت کیسا تھا تو وہ آبدیدہ ہو گئے اور فرمایا:

"فاطمہ جنت کا ایک خوبصوردار پھول تھا جس کے مر جھانے کے باوجود اس کی خوبیو

سے اب تک میرا داغ معطر ہے۔ اس نے اپنی زندگی میں مجھے کبھی کسی شکایت کا موقع نہیں دیا۔“

شماکل و خصالیں : ام المؤمنین حضرت عائشہ صدیقہؓ کا قول ہے کہ میں نے طور و طریق کی خوبی، اخلاق و کردار کی پاکیزگی، نشست و برخاست، طرز گفتگو اور لب و لجہ میں رسول اللہ ﷺ کے مشابہ فاطمہؓ سے زیادہ کسی کو نہیں دیکھا۔ ان کی رفتار بھی بالکل رسول اللہ ﷺ کی رفتار تھی۔

ام المؤمنین حضرت ام سلمہؓ سے روایت ہے کہ فاطمہ رفتار و گفتار میں رسول اللہ ﷺ کا بہترن نمونہ تھیں۔

ام المؤمنین حضرت عائشہ صدیقہؓ سے روایت ہے کہ ایک دن ہم سب یہوں آپؐ کے پاس بیٹھی تھیں کہ فاطمہؓ سامنے سے آئیں، بالکل رسول اللہ ﷺ کی چال تھی۔ ذرا بھی فرق نہ تھا۔ آپؐ نے بڑے پاک سے بلا کر (مر جایا بنتی کہہ کر) پاس بٹھا لیا۔ پھر آپؐ نے ان کے کان میں کچھ فرمایا، وہ رونے لگیں۔ ان کو روتے دیکھ کر آپؐ نے ان کے کان میں کچھ کہا، وہ ہنسنے لگیں۔

میں نے فاطمہ سے کہا، فاطمہ تمام یہوں کو چھوڑ کر تم سے رسول اللہ ﷺ اپنے راز کی باتیں کہتے ہیں اور تم روتوی ہو۔ آپؐ جب تشریف لے گئے تو میں نے فاطمہؓ سے واقعہ (رونے اور ہنسنے کا سبب) پوچھا۔ انہوں نے کہا، میں ابا جان کا راز فاش نہیں کروں گی۔ جب رسول اللہ ﷺ وفات پا گئے تو میں نے فاطمہؓ سے کہا، فاطمہ میرا تم پر جو حق ہے میں تم کو اس کا واسطہ دے کر کہتی ہوں کہ اس دن کی بات مجھ سے کہہ دو۔ انہوں نے کہا، ہاں اب ممکن ہے، میرے رونے کی وجہ یہ تھی کہ آپؐ نے اپنی جلد وفات کی خبر دی تھی اور ہنسنے کا سبب یہ تھا کہ آپؐ نے فرمایا، فاطمہ کیا تم کو یہ پسند نہیں کہ تم دنیا کی عورتوں کی سردار ہو۔“

(سیرۃ عائشہؓ بحوالہ صحیحین)

سیدہ فاطمہؓ ہمیشہ سچی اور صاف بات کہتی تھیں۔ ام المؤمنین حضرت عائشہ صدیقہؓ نے ان کی صدق مقائل اور صاف گولی کی شہادت ان الفاظ میں دی ہے۔

”میں نے فاطمہؓ کے والد بزرگوار رسول اللہ ﷺ کے سوا فاطمہؓ سے زیادہ سچا اور صاف گو کسی کو نہ دیکھا۔“

(الاستیعاب)

حضرت فاطمہؓ کی عبادت اور شب بیداری:

سیدہ فاطمۃ الزہراءؓ کو عبادت اللہ سے بے انتہا شفعت تھا۔ وہ قائم اللیل اور دام الصوم تھیں۔ خوف اللہ سے ہر وقت لرزائ و ترسائ رہتی تھیں۔ مسجد نبوی کے پہلو میں گھر تھا۔ سرور عالم ﷺ کے ارشادات و مواعظ گھر بیٹھے ناکرتی تھیں۔ ان میں عقوبات اور محابیت آختر کا ذکر آتا تو ان پر ایسی رقت طاری ہوتی کہ روتے روتے غش آ جاتا تھا۔ تلاوت قرآن کرتے وقت عقوبات و عذاب کی آیات آجاتیں تو جسم الہم پر کچپی طاری ہو جاتی اور آنکھوں سے سیل اشک روای ہو جاتا۔

زبان پر اکثر اللہ تعالیٰ کا ذکر جاری رہتا تھا۔ حضرت علی کرم اللہ وجہ فرماتے ہیں کہ میں فاطمہ کو دیکھتا تھا کہ کھانا پکاتی جاتی تھیں اور ساتھ ساتھ خدا کا ذکر کرتی جاتی تھیں۔ حضرت سلمان فارسیؓ کا بیان ہے کہ حضرت فاطمۃ الزہراءؓ گھر کے کام کا ج میں گلی رہتی تھیں اور قرآن پڑھتی رہتی تھیں۔ وہ چکی پیتے وقت بھی (کوئی گیت گانے کے بجائے) قرآن پاک پڑھتی رہتی تھیں۔

علامہ اقبالؒ نے اس شعر میں ان کی اسی عادت کی طرف اشارہ کیا ہے:

آن ادب پروردہ صبر و رضا

آیا گردان و لب قرآن سرا

حضرت علی کرم اللہ وجہ کا بیان ہے کہ فاطمہ اللہ تعالیٰ کی بے انتہا عبادت کرتی تھیں لیکن گھر کے کام و ہندوں میں فرق نہ آنے دیتی تھیں۔

سیدنا حضرت حسنؓ بن علیؓ فرماتے ہیں کہ میں اپنی والدہ ماجدہ کو (گھر کے کام و ہندوں سے فرصت پانے کے بعد) صبح سے شام تک محراب عبادت میں اللہ تعالیٰ کے آگے گریے و زاری کرتے، نہایت خشوع و خضوع کے ساتھ اس کی حمد و شاء کرتے اور دعائیں مانگتے دیکھا کرتا تھا۔ یہ دعائیں وہ اپنے لیے نہیں بلکہ تمام مسلمان مردوں اور

عورتوں کے لئے مانگنی تھیں۔

عبادت کرتے وقت سیدہ فاطمہؓ کا نورانی چہرہ زعفرانی ہو جاتا تھا۔ جسم پر لرزہ طاری ہو جاتا تھا، آنکھوں سے آنسوؤں کی جھڑی لگ جاتی تھی یہاں تک کہ اکثر مصلی آنسوؤں سے بھیگ جاتا تھا۔

ایک اور روایت میں حضرت حسنؐ بیان کرتے ہیں کہ ایک رات میری مادر گرامی نماز کے لیے اپنی گھریلو مسجد کی محراب میں کھڑی ہوئیں اور ساری رات نماز میں مشغول رہیں، اسی حالت میں صبح ہو گئی۔ مادر گرامی نے مومنین اور مومنات کے لئے بہت دعا میں مانگنیں مگر اپنے لیے کوئی دعا نہ مانگی۔

میں نے عرض کیا "اماں جان آپ نے سب کے لئے دعا مانگی لیکن اپنے لیے کوئی دعا نہ مانگی؟"

فرمایا "بیٹا پسلا حق باہر والوں کا ہے اس کے بعد گھر والوں کا۔"

(حدائق النبوة)

حضرت خواجہ حسن بھریؒ سے روایت ہے کہ حضرت فاطمۃ الزہراءؑ کی عبادت کا یہ حال تھا کہ اکثر ساری رات نمازوں میں گزار دیتی تھیں۔

بہت سی روایتوں سے معلوم ہوتا ہے کہ حضرت سیدہ فاطمۃ الزہراءؑ بیماری اور تکلیف کی حالت میں بھی عبادت الہی کو ترک نہ کرتی تھیں۔

اللہ تعالیٰ کی عبادت، اس کے احکام کی تعلیم، اس کی رضا جوئی اور سنت نبوی کی پیروی ان کے رُگ و ریشے میں ساگنی تھی۔ وہ دنیا میں رہتے ہوئے اور گر گر ہستی کے کام کاج کرتے ہوئے بھی ایک اللہ کی ہو کر رہ گئی تھیں۔

اسی لیے ان کا لقب بتول پڑ گیا تھا۔

زہد و فنا : ایک دفعہ رسول اکرم ﷺ کے پاس مال غنیمت میں کچھ علام اور لوڈیاں آئیں۔ حضرت علی کرم اللہ وجہہ کو معلوم ہوا تو انہوں نے سیدہ فاطمہؓ سے فرمایا: فاطمہ چھلی پیتے پیتے تمہارے ہاتھوں میں آبلے (گھٹے) پڑ گئے ہیں اور چولما پھونکتے پھونکتے تمہارے چہرے کا رنگ متغیر ہو گیا ہے۔ آج حضورؐ کے پاس مال

غینمت میں بہت سی لوہڈیاں آئی ہیں۔ جاؤ اپنے ابا جان سے ایک لوہڈی مانگ لاؤ۔“

سیدہ فاطمۃ الزہراءؓ رسول اکرم ﷺ کی خدمت میں حاضر ہوئیں لیکن شرم و حیا حرف مدعازبان پر لانے میں مانع ہوئی۔ تھوڑی دیر بارگاہ نبوی میں حاضر رہ کر گھر واپس آگئیں اور حضرت علیؓ سے کہا مجھے حضور ﷺ سے کنیز مانگنے کی ہمت نہیں پڑتی آپ میرے ساتھ چلیں۔ چنانچہ دوسرے دن دونوں میاں یوی حضورؐ کی خدمت میں حاضر ہوئے۔ اپنی تکالیف بیان کیں اور ایک لوہڈی کے لئے درخواست کی۔ حضورؐ نے فرمایا ”میں تمہیں کوئی لوہڈی خدمت کے لئے نہیں دے سکتا۔ ابھی اصحاب صفة کی خوردو نوش کا تسلی بخش انتظام مجھے کرنا ہے میں ان لوگوں کو کیسے بھول جاؤں جنہوں نے اپنا گھر بار چھوڑ کر فقر و فاقہ اختیار کیا ہے۔“

حضورؐ کا ارشاد سن کر دونوں میاں یوی خاموشی سے اپنے گھر چلے گئے۔

ایک دوسری روایت میں ہے کہ سیدہ فاطمہؓ لوہڈی مانگنے کیلئے سرور عالم ﷺ کی خدمت میں حاضر ہوئیں تو وہاں لوگوں کا مجمع دیکھ کر کچھ کہہ نہ سکیں کیونکہ انکے مزاج میں شرم و حیا بہت زیادہ تھی۔ آخر ام المؤمنینؓ حضرت عائشہ صدیقہؓ سے اپنی ضرورت کا اطمینان کر کے واپس آگئیں۔ ام المؤمنینؓ نے حضور ﷺ تک یہ بات پہنچائی تو دوسرے دن حضور ﷺ خود حضرت علیؓ اور سیدہ فاطمہؓ کے گھر تشریف لے گئے اور سیدہؓ سے پوچھا:

”فاطمہ کل تم کس غرض کیلئے پاس گئی تھیں۔“

سیدہؓ شرم کے مارے اب بھی کچھ عرض نہ کر سکیں۔ اس موقع پر حضرت علیؓ نے عرض کیا:

”یا رسول اللہؐ! فاطمہ کی یہ حالت ہے کہ چکی پیتے پیتے ہاتھوں میں گھٹے پڑ گئے ہیں۔ مشک بھرنے سے یعنی پر ری کے نشان ہو گئے ہیں۔ ہر وقت گھر کے کاموں میں مصروف رہنے سے کپڑے میلے ہو جاتے ہیں کل میں نے ان سے کہا تھا کہ آجکل حضورؐ کے پاس مال غینمت میں لوہڈیاں آئی ہوئی ہیں تم جا کر اپنی تکلیف بیان کرو اور ایک لوہڈی

مانگ لاؤ تاکہ تمہاری تکلیف کچھ بلکی ہو جائے۔ یہی درخواست لے کر یہ کل آپ کی خدمت میں حاضر ہوئی تھیں۔“

رسول اکرم ﷺ نے فرمایا ”بیٹی بدر کے شہیدوں کے میتم تم سے پہلے مدد کے حقدار ہیں۔“

پھر آپ ﷺ نے فرمایا ”تم جس چیز کی خواہش مند تھیں اس سے بہتر ایک چیز میں تم کو بتاتا ہوں۔ ہر نماز کے بعد دس دس بار سبحان اللہ۔ الحمد لله اور اللہ اکبر پڑھا کرو اور سوتے وقت تین نیص مرتبہ سبحان اللہ تین نیص مرتبہ الحمد للہ اور چوتھی نیص مرتبہ اللہ اکبر پڑھ لیا کرو۔ یہ عمل تمہارے لیے لونڈی اور غلام سے بڑھ کر ثابت ہو گا۔“

سیدہ فاطمہؓ نے عرض کیا ”میں اللہ اور اللہ کے رسولؐ سے اسی حال میں راضی ہوں۔“

حضرت علیؑ نے فرماتے ہیں کہ فاطمہؓ کو لونڈی نہیں دی گئی لیکن وہ بالکل مطمئن ہو گئیں اور حسب سابق خوشدی کے ساتھ اپنے کام کاج میں مصروف رہنے لگیں۔ علامہ شبی نعمانیؒ نے اس واقعہ کا نقش اس طرح کھینچا ہے۔

گھر میں کوئی کنیر نہ کوئی غلام تھا	افلاس سے تھا سیدہ پاک کا یہ حال
چلی کے پینے کا جو دن رات کام تھا	گھس گئی تھیں ہاتھ کی دونوں ہتھیلیاں
گو نور سے بھرا تھا مگر نیل فام تھا	سینہ پر مشک بھر کے جو لاتی تھیں بار بار
جھاڑو کا مشغله بھی ہر صبح و شام تھا	اث جاتا تھا لباس مبارک غبار سے
یہ بھی کچھ اتفاق وہاں اذن عام تھا	آخر گئیں جناب رسولؐ خدا کے پاس
وابس گئیں کہ پاس حیا کا مقام تھا	محرم نہ تھے جو لوگ تو کچھ کر سکیں نہ عرض
کل کس لے تم آئی تھیں کیا خاص کام تھا	پھر جب گئیں دوبارہ تو پوچھا حضورؐ نے
حیدرؓ نے ان کے منہ سے کما جو پیام تھا	غیرت یہ تھی کہ اب بھی نہ کچھ منہ سے کیسیں
جن کا کہ مفت نبوی میں قیام تھا	ارشاد یہ ہوا کہ غریبان بے وطن
ہر چند اس میں خاص مجھے اہتمام تھا	میں ان کے بندوبست سے فارغ نہیں ہنوں

جو جو مصیبیں کہ اب ان پر گزرتی ہیں
 میں اس کا زمہ دار ہوں میرا یہ کام تھا
 کچھ تم سے بھی زیادہ مقدم تھا ان کا حق
 جن کو کہ بھوک پیاس سے سوتا حرام تھا
 خاموش ہو کے سیدہ پاک رہ گئیں
 جرات نہ کر سکیں کہ ادب کا مقام تھا
 یوں کی بسر ہر اہل بیت مطیعہ نے زندگی
 یہ ماجراۓ دختر خیر الانام ۴ تھا

دختر رسول ﷺ کی سخاوت: حضرت عبداللہ بن عباسؓ سے روایت ہے کہ ایک دفعہ حضرت علی کرم اللہ وجہ نے ساری رات ایک باغ سینچا اور اجرت میں تھوڑے سے جو حاصل کیے سیدہ فاطمہؓ نے ان کا ایک حصہ لے کر آٹا پیسا اور کھانا تیار کیا۔ عین کھانے کے وقت ایک مسکین نے دروازہ کھٹکھٹایا اور کہا "میں بھوک ہوں" حضرت سیدہؓ نے وہ سارا کھانا اسے دے دیا۔ پھر باقی انجام میں سے کچھ حصہ پیسا اور کھانا پکایا۔ ابھی کھانا پک کر تیار ہوا ہی تھا کہ ایک میتم نے دروازہ پر آ کر دست سوال دراز کیا۔ وہ سب کھانا اسے دے دیا۔ پھر انہوں نے باقی انجام پیسا اور کھانا تیار کیا۔ اس مرتبہ ایک مشرک قیدی نے اللہ کی راہ میں کھانا مانگا۔۔۔ وہ سب کھانا اس کو دے دیا۔ غرض سب اہل خانہ نے اس دن فاقہ کیا۔ اللہ تعالیٰ کو ان کی یہ ادائیگی پسند آئی کہ اس گھر کے قدی صفات مکینوں کے بارے میں یہ آیت نازل ہوئی:

و يطعمون الطعام على حبد مسكينا و يتيمما و اسيرا (الدھر)
 (اور وہ اللہ کی راہ میں مسکین میتم اور قیدی کو کھانا کھلاتے ہیں)

ایک دفعہ کسی نے سیدہ فاطمہؓ سے پوچھا، چالیس اونٹوں کی زکوٰۃ کیا ہوگی؟ سیدہؓ نے فرمایا:

"تمہارے لیے صرف ایک اونٹ اور اگر میرے پاس چالیس اونٹ ہوں تو میں سارے ہی راہ خدا میں دے دوں۔"

سیدنا حضرت حسنؓ سے روایت ہے کہ ایک دن ایک وقت کے فاتح کے بعد ہم

سب کو کھانا میسر ہوا۔ والد بزرگوار (حضرت علی کرم اللہ وجہ) حسین ہے اور میں کھاچے تھے لیکن والدہ ماجدہ (سیدۃ النساء) نے ابھی نہیں کھایا تھا۔ انہوں نے ابھی روٹی پر ہاتھ ڈالا ہی تھا کہ دروازے پر ایک سائل نے صد ادی۔ ”رسول اللہ کی بیٹی میں دو وقت کا بھوکا ہوں میرا پیٹ بھر دو۔“

والدہ محترمہ نے فوراً کھانے سے ہاتھ اٹھایا اور مجھ سے فرمایا ”جاوے یہ کھانا سائل کو دے آؤ۔ مجھے تو ایک ہی وقت کافی ہے اور اس نے دو وقت سے نہیں کھایا۔“

شرم و حیاء : سیدہ فاطمۃ الزہراء پروردہ کی نمائیت پابند تھیں اور حد درجہ حیادار تھیں۔ ایک بار سرور عالم ﷺ نے انہیں طلب فرمایا تو وہ شرم سے لڑکھراتی ہوئی آئیں۔

ایک مرتبہ حضور ﷺ نے ان سے پوچھا، بیٹی عورت کی سب سے اچھی صفت کوئی ہے تو انہوں نے عرض کیا:-

”عورت کی سب سے اعلیٰ خوبی یہ ہے کہ نہ وہ کسی غیر مرد کو دیکھے اور نہ کوئی غیر مرد اس کو دیکھے۔“

ایک مرتبہ سیدہ فاطمہ حضور کی خدمت میں اس غرض سے حاضر ہوئیں کہ آپ ﷺ سے کوئی لوہڈی طلب کریں لیکن فرط حیا سے دل کی بات زبان پر نہ لاسکیں اور بغیر کچھ کے واپس آگئیں۔

ایک دفعہ حضور ﷺ حضرت فاطمہ کے گھر تشریف لے گئے آپ ﷺ کے پیچھے ایک نایبنا صحابی حضرت ابن ام مکتوم بھی اندر چلے گئے۔ سیدہ فاطمہ انہیں دیکھ کر کوئی خڑی میں چھپ گئیں، جب وہ چلے گئے تو حضور نے فرمایا، بیٹی تم چھپ کیوں گئیں تھیں۔ ابن ام مکتوم تو اندھے ہیں۔ انہوں نے عرض کیا، بیان اگر وہ اندھے ہیں تو میں تو ایسی نہیں ہوں کہ خواہ مخواہ غیر مرد کو دیکھا کروں۔

شرم و حیاء کی انتہا یہ تھی کہ عورتوں کا جتازہ بغیر پروردہ کے نکانا پسند نہ تھا۔ اسی بناء پر اپنی وفات سے پہلے وصیت کی کہ میرے جتازے پر کھجور کی شاخوں کے ذریعے کپڑے کا پروردہ ڈال دیا جائے اور جتازہ رات کے وقت اٹھایا جائے تاکہ اس پر غیر مردوں کی نظر نہ پڑے۔

آنحضرت ﷺ کی حضرت فاطمہ سے محبت کے واقعات:

ام المؤمنین حضرت عائشہ صدیقہؓ سے روایت ہے کہ جب فاطمہؓ رسول اللہ ﷺ کی خدمت میں حاضر ہوتی تو آپ ﷺ ازراہ محبت کھڑے ہو جاتے اور شفقت سے ان کی پیشانی کو بوسہ دیتے اور اپنی نشست سے ہٹ کر اپنی جگہ پر بٹھاتے اور جب آپؓ فاطمہؓ کے گھر تشریف لے جاتے تو وہ بھی کھڑے ہو جاتی، محبت سے آپؓ کا سرمبارک چوتیں اور اپنی جگہ پر بٹھاتیں۔

(ابوداؤر)

رسول اکرم ﷺ کے غلام حضرت ثوبانؓ کہتے ہیں کہ حضورؐ کی سفر پر تشریف لے جاتے تو سب سے آخر میں سیدہ فاطمہؓ سے رخصت ہوتے اور سفر سے واپس تشریف لاتے تو خاندان بھر میں سب سے پہلے سیدہ فاطمہؓ سے ملاقات کرتے پھر اپنے گھر تشریف لے جاتے۔

(مدارج النبوة)

بعض روایتوں میں ہے کہ حضورؐ حضرت فاطمہؓ کے ہر رنج و راحت میں شریک ہوتے اور تقریباً ہر روز ان کے گھر جاتے۔ ان کی خبر گیری کرتے، کوئی تکلیف ہوتی تو اسے دور کرنے کی کوشش فرماتے۔ اگر سرور عالم ﷺ کے گھر میں نفر و فاقہ ہوتا تو بیٹی کے گھر میں بھی یہی کیفیت ہوتی تھی۔ حضورؐ کے گھر میں کوئی چیز کپٹی تو آپؓ اس میں کچھ نہ کچھ حضرت فاطمہؓ کو بھی بھجواتے۔

حضرت ابو عجلہ رضی اللہ عنہ سے روایت ہے کہ ایک مرتبہ رسول ﷺ ایک غزوہ سے واپس تشریف لائے۔ پہلے آپ ﷺ نے مسجد میں جا کر دو رکعت نماز پڑھی۔ حضورؐ کو یہ بات زیادہ پسند تھی کہ جب کبھی سفر سے واپس ہوتے پہلے مسجد میں دو رکعت نماز ادا فرماتے اس کے بعد اپنی بیٹی حضرت فاطمہؓ کے پاس جاتے پھر ازواج مطرات کے یہاں۔ چنانچہ آپ ﷺ دو رکعت نماز ادا کرنے کے بعد حضرت فاطمہؓ سے ملنے تشریف لے چلے۔ حضرت فاطمہؓ آپ ﷺ کے استقبال کے لئے گھر کے دروازہ پر آگئیں اور آپؓ کا چرہ مبارک چومنا شروع کر دیا۔ (بروایت دیگر آنکہ اور دوں مبارک کو چوما) اور رونے

گلیں۔ رسول اللہ ﷺ نے پوچھا روتی کیوں ہو؟ عرض کیا، آپ کے چہرہ مبارک کا رنگ مشقت سے متغیر اور پھٹے پرانے کپڑے دیکھ کر رونا آگیا۔ آپ نے فرمایا، اے قاطر گریہ و زاری نہ کرتیرے باپ کو اللہ تعالیٰ نے ایک ایسے کام کے لیے بھیجا ہے کہ روئے زمین پر کوئی ایسٹ اور گارے کا مکان اور نہ کوئی اونی سوتی خیمه پچے گا جس میں اللہ تعالیٰ یہ کام (دین اسلام) نہ چنچادے اور یہ دین وہاں تک پہنچے گا جہاں تک دن رات کی پہنچ ہے۔
 (کنز العمال، طبرانی، بشیعی، حاکم)

حضرت عائشہ صدیقہؓ سے محبت رکھنے کی ترغیب

ایک دفعہ کا واقعہ ہے کہ دیگر ازواج مطہراتؓ نے حضرت فاطمہؓ کو ایک کام کے لئے آنحضرت ﷺ کی خدمت اقدس میں بھیجا۔ آنحضرت ﷺ حضرت عائشہ صدیقہؓ کے گھر میں تشریف فرماتھے تو اس کام کے متعلق گفتگو ہوئی۔ نبی اقدس ﷺ نے حضرت فاطمہؓ سے فرمایا۔

اسے بنیۃ السنت تحبیں ما الحب قالت بلی قال فاحبی هذه
 ”یعنی اے میری بیٹی جس کو میں محبوب رکھتا ہوں کیا تو اسے محبوب نہیں
 رکھتی؟ تو حضرت فاطمہؓ نے عرض کیا کیوں نہیں؟ میں محبوب رکھتی ہوں۔ تو
 آنحضرت صلی اللہ علیہ وسلم نے فرمایا کہ عائشہؓ کے ساتھ محبت رکھنا۔

یہاں سے معلوم ہوتا ہے کہ حضرت فاطمہؓ حضرت عائشہؓ کا احترام ام المؤمنین ہونے کی بنا پر لازماً کرتی تھیں اور اسکی آنحضرت ﷺ نے انہیں تاکید کر رکھی تھی۔ ارشاد نبوی ہوا کہ عائشہؓ کی ساتھ محبت اور عمدہ سلوک قائم رکھنا۔ نبی کریم علیہ الصلوٰۃ والسلام جسکو محبوب جانیں اسکو محبوب ہی رکھنا چاہئے۔

(بِحُوَالِهِ كَتَابٌ بَاتٌ ارْبَعَ صَفْرٍ ۖ ۲۷۸)

سیدہ فاطمہؓ کی وفات

نبی کریم ﷺ کے وصال کے چھ ماہ بعد حضرت فاطمہؓ بیمار ہوئیں اور چند روز بیمار رہیں۔ پھر تین رمضان المبارک ۱۰ھ کو منگل کی شب انکا انتقال ہوا۔ اس وقت ان کی عمر

مبارک علماء نے اٹھائیں (۲۸) یا انہیں (۲۹) برس ذکر کی ہے حضرت فاطمہؓ کے من وفات اور انکی عمر کی عیسیٰ میں سیرت نگاروں نے متعدد اقوال لکھے ہیں ہم نے یہاں مشور قول کے مطابق تاریخ انتقال اور مدت عمر درج کی ہے۔

حضرت فاطمۃ الزہرہ رضی اللہ تعالیٰ عنہا نبی کرمؐ کی بلا واسطہ آخری اولاد تھیں جنکا انتقال اب ہوا۔ انکے بعد آنجبنابؐ کی کوئی بلا واسطہ اولاد باقی نہ رہی اور سردار دو جہاںؐ کی جو ایک ثانی باقی رہ گئی تھی وہ بھی اللہ تعالیٰ کے ہاں پہنچ گئی۔

حضرت فاطمہؓ کا انتقال اور ارتھان خصوصاً اس وقت کے اہل اسلام کے لئے ایک عظیم صدمہ تھا جو مدینہ منورہ میں صحابہ کرامؐ موجود تھے ان کے غم والم کی انتہا نہ رہی اور ان کی پریشانی حد سے متوجہ ہو گئی۔ تمام اہل مدینہ اس صدمہ سے متاثر تھے خصوصاً مدینہ طیبہ میں موجود صحابہ کرامؐ اس صدمہ کبریٰ کی وجہ سے نہایت اندوہ گیس تھے اور صحابہ کرامؐ کا اندوہ گیس ہوتا اس وجہ سے بھی نہایت اہم تھا کہ ان کے محبوب کرم ﷺ کی بلا واسطہ اولاد کی نسبی دنیا سے اٹھ گئی تھی۔ اب صرف آپ ﷺ کی ازواج مطرات (امہات المؤمنینؓ) آنجبنابؐ کی ثانی باقی رہ گئیں تھیں۔ ان حالات میں سب حضرات کی خواہش تھی کہ ہم اپنے نبی الدس ﷺ کی پیاری صاحبزادی کے جنازہ میں شامل ہوں اور اس سعادت عظمیٰ سے بہرہ انداز ہوں۔ حضرت فاطمۃ الزہرہ رضی اللہ تعالیٰ عنہا کا بعد از مغرب اور قبل العشاء انتقال ہونا علماء نے ذکر کیا ہے۔ اس مختصر وقت میں جو حضرات موجود تھے وہ سب جمع ہوئے۔

(بحوالہ کتاب بنات اربد صفحہ ۲۹۷)

حضرت فاطمہؓ کا غسل اور اسماء بنت عیسیٰؓ کی خدمات

حضرت فاطمہؓ نے قبل از وفات حضرت صدیق اکبرؓ کی زوجہ محترمہ حضرت اسماءؓ بنت عیسیٰؓ کو یہ وصیت کی تھی۔ کہ آپ مجھے بعد از وفات غسل دیں اور حضرت علیؓ ان کے ساتھ معاون ہوں۔

چنانچہ حسب وصیت حضرت اسماءؓ بنت عیسیٰؓ نے آپؓ کے غسل کا انتظام کیا ان

کے ساتھ غسل کی معاونت میں بعض اور مسماں بھی شامل تھیں۔ مثلاً آنحضرت ﷺ کے غلام ابو رافعؑ کی یہوی سلمیؑ اور ام ایمنؓ وغیرہ حضرت علی المرتضیؑ اس سارے انتظام کی نگرانی کرنے والے تھے۔

حضرت فاطمہؑ کی صلوٰۃ جنازہ اور شیخینؑ کی شمولیت

غسل اور تجمیز و تکفین کے مرافق کے بعد حضرت فاطمۃ الزہرا رضی اللہ عنہا کے جنازہ کا مرحلہ پیش آیا تو آنحضرتؑ کے جنازہ پر خلیفہ اول حضرت ابو بکر صدیقؓ ہبھیؓ اور حضرت عمرؓ ہبھیؓ اور دیگر صحابہ کرامؓ جو اس موقعہ پر موجود تھے تشریف لائے۔ حضرت علی المرتضیؓ ہبھیؓ کو صدیق اکبرؓ نے فرمایا کہ آگے تشریف لا کر جنازہ پڑھائیں۔ جواب میں حضرت علی المرتضیؓ نے ذکر کیا کہ آجنباب خلیفہ رسول ﷺ ہیں۔ جناب کی موجودگی میں میں جنازہ پڑھانے کیلئے پیش قدمی نہیں کر سکتا۔ نماز جنازہ پڑھانا آپؐ ہی کا حق ہے آپ تشریف لا سیں اور جنازہ پڑھائیں اسکے بعد حضرت صدیق اکبرؓ آگے تشریف لائے اور حضرت فاطمۃ الزہرا رضی اللہ تعالیٰ عنہا کا چار تکبیر کیا تھا جنازہ پڑھایا۔ باقی تمام حضرات نے ان کی اقتداء میں صلوٰۃ جنازہ ادا کی۔

یہ چیز متعدد مصنفین نے اپنی اپنی تصانیف میں باحوالہ ذکر کی ہے چنانچہ چند ایک عبارتیں اہل علم کی تسلی کی خاطر مکے لئے بعینہ یہاں نقل کرتے ہیں۔

عن حماد عن ابراہیم قال صلی اللہ علیہ وسلم فکبر علیہا الربعا
اللہ صلی اللہ علیہ وسلم فکبر علیہا الربعا
یعنی ابراہیم (النحوی) فرماتے ہیں۔ کہ ابو بکر صدیقؓ نے فاطمۃؓ بنت رسول اللہ
علیہا الرحمۃ کا جنازہ پڑھایا اور اس پر چار تکبیر س کیں۔